

ಅ) ಹಾಗಲ್ಲದಿದ್ದಲ್ಲಿ ಪ್ರಯಾಣಿಕರ ಅನುಕೂಲಕ್ಕಾಗಿ ಸರ್ಜಾಪುರದ ಬಸ್ ನಿಲ್ದಾಣದಲ್ಲಿ ಆಶ್ರಯ ನಿರ್ಮಿಸಿಕೊಡಲು ಕ್ರಮ ಕೈಗೊಳ್ಳಲಾಗುವುದೇ ?

ಶ್ರೀ ಪಿ. ಜಿ. ಆರ್. ಸಿಂಧಾ, (ಸಾರಿಗೆ ಹಾಗೂ ವಸತಿ ರಾಜ್ಯ ಮಂತ್ರಿಗಳು),—

ಅ) ಬಂದಿದೆ,

ಆ) ಸರ್ಜಾಪುರದ ಮೂಲಕ ಓಡಾಡುವ ಸಾರಿಗೆ ಸಂಸ್ಥೆಯ ಕೆಲವೇ ವಾಹನಗಳು ಅಲ್ಲಿನ ಪುರಸಭೆಯ ಬಸ್ ನಿಲ್ದಾಣದ ಸೌಲಭ್ಯಗಳನ್ನು ಪ್ರತಿ ಟ್ರಿಪ್ಪಿಗೆ ೨೫ ಪೈಸೆ ಚಂದಾಕೊಟ್ಟು ಉಪಯೋಗಿಸಿಕೊಳ್ಳುತ್ತಿವೆ. ಆದ್ದರಿಂದ ಸರ್ಜಾಪುರದಲ್ಲಿ ಬಸ್ ನಿಲ್ದಾಣ ನಿರ್ಮಿಸುವ ಪ್ರಸ್ತಾವ ಸದ್ಯಕ್ಕೆಂತೂ ಇಲ್ಲ.

ಶ್ರೀ ಎಂ. ಪಿ. ಕೇಶವಮೂರ್ತಿ.—ಈಗ ಅದು ಪುರಸಭೆಯ ಅಧೀನದಲ್ಲಿರುವ ಬಸ್ ನಿಲ್ದಾಣವಾಗಿದ್ದು, ಅಲ್ಲಿ ಯಾವ ಆಶ್ರಯವೂ ಇಲ್ಲ. ಆದರೂ ಸರ್ಕಾರದವರು ಪ್ರತಿ ಟ್ರಿಪ್ಪಿಗೆ ೨೫ ಪೈಸೆ ಶುಲ್ಕವನ್ನು ಕೊಟ್ಟು ಉಪಯೋಗ ಮಾಡುತ್ತಿದ್ದೇವೆಂದು ಹೇಳಿದ್ದಾರೆ. ಆದರೂ ಜನತೆಗೆ ಬಹಳ ತೊಂದರೆಯಾಗುತ್ತಿದೆ. ಮಳೆಗಾಲದಲ್ಲಂತೂ ಆ ಬಸ್ ನಿಲ್ದಾಣದಲ್ಲಿ ನಿಲ್ಲಲು ಆಶ್ರಯವಿಲ್ಲ. ಮತ್ತೆ ಮಂತ್ರಿಗಳು ಉತ್ತರದಲ್ಲಿ ಸದ್ಯಕ್ಕೆಂತೂ ಸಾಧ್ಯವಿಲ್ಲ ಅಂತ ಹೇಳಿದ್ದಾರೆ. ಆದರೂ ೧೯೮೩ನೇ ಸಾಲಿನಲ್ಲಾದರೂ ಬಸ್ ನಿಲ್ದಾಣವನ್ನು ಕಟ್ಟಿಸಿಕೊಡಬೇಕೆಂದು ತಮ್ಮ ಮೂಲಕ ಮಾನ್ಯ ಮಂತ್ರಿಗಳನ್ನು ಒತ್ತಾಯ ಮಾಡುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧಾ.—ಅದು ಪುರಸಭೆಯ ಬಸ್ ನಿಲ್ದಾಣವಾಗಿದ್ದು, ೨೫ ಪೈಸೆ ಶುಲ್ಕವನ್ನು ನಾವು ಪ್ರತಿ ಟ್ರಿಪ್ಪಿಗೆ ಕೊಡುತ್ತಿದ್ದೇವೆ. ನಾನೂ ಸಹ ಇತ್ತೀಚೆಗೆ ಸರ್ಜಾಪುರಕ್ಕೆ ಹೋಗಿದ್ದಾಗ ನೋಡಿದ್ದೇನೆ. ಅಲ್ಲಿ ಬಹಳ ಪ್ರಯಾಣಿಕರು ಇರುತ್ತಾರೆ. ಅವರಿಗೆ ಇರಲಿಕ್ಕೆ ಸೌಲಭ್ಯ ಬೇಕು ಎಂಬುದನ್ನು ಒಪ್ಪುತ್ತೇನೆ. ಮಾನ್ಯ ಸದಸ್ಯರು ನನ್ನನ್ನು ಆಮೇಲೆ ಬಂದು ಭೇಟಿ ಮಾಡಲಿ. ನಾವಿಬ್ಬರೂ ಕುಳಿತುಕೊಂಡು ವಿಚಾರ ಮಾಡಿ, ಸಾಧ್ಯವಾದರೆ, ಈ ವರ್ಷವೇ ಆ ಒಂದು ಬಸ್ ನಿಲ್ದಾಣದಲ್ಲಿ ಬೇಕಾಗಿರುವಂತಹ ಅನುಕೂಲಗಳನ್ನು ಒದಗಿಸಿಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ಮಾನ್ಯ ಸದಸ್ಯರು ನನ್ನನ್ನು ಆಮೇಲೆ ಬಂದು ಭೇಟಿಯಾಗಲಿ.

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ಶ್ರೀ ಬಿ. ಲಕ್ಷ್ಮಪ್ಪನವರು ಸದನದಲ್ಲಿ ಹಾಜರಿಲ್ಲ.

ಮಂಗಳೂರು ತಾಲ್ಲೂಕಿನಲ್ಲಿ ಜನತಾ ಗೃಹಗಳು

೧೦೭೫, ಶ್ರೀ ಬಿ. ಎಂ. ಇದನಬ್ಬ (ಉಳ್ಳಾಲ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಾರಿಗೆ ಮತ್ತು ವಸತಿ ರಾಜ್ಯ ಸಚಿವರು ದಯೆಯಿಟ್ಟು ಉತ್ತರಿಸುವರೆ ?

ಅ) ದಕ್ಷಿಣ ಕನ್ನಡ ಜಿಲ್ಲೆಯ ಮಂಗಳೂರು ತಾಲ್ಲೂಕಿನಲ್ಲಿ ೧೯೮೩-೮೪, ೧೯೮೪-೮೫ನೇ ಸಾಲಿನ ಗಳಲ್ಲಿ ಎಷ್ಟು ಜನತಾ ಗೃಹಗಳನ್ನು ನಿರ್ಮಾಣ ಮಾಡಲಾಗಿದೆ ?

ಆ) ಆ ಸಾಲಿನಲ್ಲಿ ಜನತಾ ಮನೆಗಳಿಗಾಗಿ ಬಂದ ಅರ್ಜಿಗಳಲ್ಲಿ ಎಷ್ಟು ಬಾಕಿ ಇವೆ ?

ಇ) ಅದರಲ್ಲಿ ಹರಿಜನ ಗಿರಿಜನರಿಗೆ ನೀಡಿರುವ ಗೃಹಗಳೆಷ್ಟು ?

ಶ್ರೀ ಪಿ. ಜಿ. ಆರ್. ಸಿಂಧಾ (ವಸತಿ ಮತ್ತು ರಾಜ್ಯ ಸಾರಿಗೆ ಮಂತ್ರಿಗಳು),—

ಅ) ೧೭೫ ಜನತಾ ಮನೆಗಳು.

ಆ) ೧೯೮೩-೮೪ರಲ್ಲಿ ೨೭೫ ಅರ್ಜಿಗಳು  
೧೯೮೪-೮೫ರಲ್ಲಿ ೯೯೫ ಅರ್ಜಿಗಳು.

ಇ) ನಿಮ್ಮ ಜಾತಿ—೬೭

ನಿಮ್ಮ ವರ್ಗ—೨೫

ಶ್ರೀ ಬಿ. ಎಂ. ಇದಿನಬ್ಬ.—ಎರಡು ವರ್ಷಗಳಲ್ಲಿ ೧೨೬೦ ಮಂದಿ ಅರ್ಜಿ ಹಾಕಿದ್ದರೂ ಕೂಡ ೧೬೫ ಮನೆಗಳನ್ನು ಕೊಟ್ಟಿರುವುದರಿಂದ ಬಹಳಷ್ಟು ಮಂದಿ ಬಡವರಿಗೆ ಅನ್ಯಾಯವಾಗಿದೆ. ಇದಕ್ಕೆ ಏನು ಹೇಳುತ್ತೀರಿ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಬಡವರಿಗೆ ಮನೆ ಕಟ್ಟಿಕೊಡಬೇಕೆಂಬುದನ್ನು ಒಪ್ಪುತ್ತೇನೆ. ಆದರೆ ಹಣಕಾಸಿನ ಅಡಚಣೆ ಇರುವುದರಿಂದ ಕೆಲಸ ಸ್ವಲ್ಪ ನಿಧಾನವಾಗಿದೆ. ಪ್ರತಿ ತಾಲ್ಲೂಕಿನಲ್ಲೂ ಸಾವಿರಾರು ಮನೆಗಳು ಬೇಕಾಗುತ್ತವೆ. ಏನಾದರೂ ಮಾಡಿ ಅಲ್ಲೆಲ್ಲಾ ಜನತಾ ಮನೆಗಳನ್ನು ಹೆಚ್ಚಿನ ಪ್ರಮಾಣದಲ್ಲಿ ಕಟ್ಟಿಕೊಡಲಿಕ್ಕೆ ಪ್ರಯತ್ನ ಮಾಡುತ್ತಿದ್ದೇವೆ.

ಶ್ರೀ ಬಿ. ಎಂ. ಇದಿನಬ್ಬ.—ಕಟ್ಟರತಕ್ಕ ಮನೆಗಳಲ್ಲಿ ಸರಿಯಾಗಿಲ್ಲದೆ ಹಾಳಾಗಿ ಹೋದ ವಿಚಾರ ಕೂಡ ನಮ್ಮ ಗಮನಕ್ಕೆ ಬಂದಿದೆ. ಕಟ್ಟಿಕೊಟ್ಟಿರುವುದೇ ೧೬೫ ಮನೆಗಳು. ಅದರಲ್ಲಿ ಹಾಳಾಗಿವೆ ಎಂದರೆ ಶೋಚನೀಯ. ಸಾವಿರಾರು ಮಂದಿ ಮನೆಗಳ ಸಲುವಾಗಿ ಬಿಡಿಬ. ಮತ್ತು ತಹಶೀಲ್ದಾರರ ಬಳಿ ಬರುವುದನ್ನು ನೋಡಿದರೆ ನಾಚಿಕೆಯಾಗುತ್ತದೆ. ಆದ್ದರಿಂದ, ಬಡವರಿಗೆ ತಾವು ಹೇಳಿದಂತೆ ಅತಿ ಶೀಘ್ರವಾಗಿ ಮನೆಗಳನ್ನು ಕಟ್ಟಿಕೊಡುವ ವ್ಯವಸ್ಥೆ ಮಾಡುತ್ತೀರಾ ? ಕನಿಷ್ಠ ನಿಮ್ಮ ವರ್ಗ ಮತ್ತು ನಿಮ್ಮ ಜಾತಿಯವರಿಗಾದರೂ ಕಟ್ಟಿಕೊಡುವ ವ್ಯವಸ್ಥೆ ಮಾಡಬೇಕು, ಏಕೆಂದರೆ ಅವರ ಅರ್ಜಿಗಳು ತಂಬಾ ಇವೆ.

ಅಧ್ಯಕ್ಷರು.—ಪರಿಶೀಲನೆ ಮಾಡುತ್ತೇನೆಂದು ಹೇಳಿ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮನೆಗಳನ್ನು ರಿಪೇರಿ ಮಾಡಿಕೊಡಲಿಕ್ಕೆ ಜಿಲ್ಲಾಧಿಕಾರಿಗಳಿಗೆ ಆದೇಶ ಕೊಟ್ಟಿದ್ದೇನೆ. ಹೆಚ್ಚಾಗಿ ಮನೆಗಳನ್ನು ಕಟ್ಟಿಸಿಕೊಡುವ ಪ್ರಯತ್ನವನ್ನು ಕೂಡ ಮಾಡುತ್ತಿದ್ದೇವೆ. ಈ ವ್ಯವಸ್ಥೆ ಇಡೀ ರಾಜ್ಯದಲ್ಲೇ ಆಗಬೇಕಾಗಿದೆ.

ಪ್ರಶ್ನೆ ೪೨೪

ಶ್ರೀ ಟಿ. ಎಸ್. ವಂಶಿ.—೧೦ ಸಾವಿರ ಮಂದಿ ಕೆಲಸಗಾರರನ್ನು ಕೆಲಸದಿಂದ ತೆಗೆದು ಹಾಕಲಾಗಿದೆ ಅವರಲ್ಲಿ ಬಹಳ ಕಷ್ಟದಲ್ಲಿದ್ದಾರೆ. ಇದರ ಬಗ್ಗೆ ಏನು ಮಾಡುತ್ತೀರಿ ?

ಶ್ರೀ ಜಿ. ಎಸ್. ದೇಶಪಾಂಡೆ (ಮಾನ್ಯ ವಿದ್ಯುತ್ ಮಂತ್ರಿಗಳು).—ಅದರ ಬಗ್ಗೆ ಲೋಕೋಪ ಯೋಗಿ ಮಂತ್ರಿಗಳ ಜೊತೆ ಚರ್ಚೆ ಮಾಡಿ ನಿರ್ಣಯ ತೆಗೆದುಕೊಳ್ಳುತ್ತೇನೆ.

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶೋತ್ತರಗಳ ಪಟ್ಟಿ

ಸಣ್ಣ ಕೈಗಾರಿಕೆಗಳಿಗೆ ಉತ್ತೇಜನ

೧೦೦೮. ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಸಣ್ಣ ಪ್ರಮಾಣದ ಕೈಗಾರಿಕಾ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಕರ್ನಾಟಕ ರಾಜ್ಯದಲ್ಲಿರುವ ಸಣ್ಣ ಕೈಗಾರಿಕೆಗಳಿಗೆ ಉತ್ತೇಜನ ಕೊಡುವ ದೃಷ್ಟಿಯಿಂದ ಹೊಸದಾಗಿ ಪ್ರಾರಂಭವಾಗುವ ಇಂತಹ ಕೈಗಾರಿಕೆಗಳಿಗೆ ಮೊದಲು ೫ ವರ್ಷ ಕಟ್ಟಿದ ಮಾರಾಟ ಕರದ ಹಣವನ್ನು ಸರ್ಕಾರದವರು ವಾಪಸ್ಸು ಕೊಡುವುದಾಗಿ ಆದೇಶ ನೀಡಿರುವುದು ನಿಜವೇ ?

ಆ) ಹಾಗಿದ್ದಲ್ಲಿ ಸಣ್ಣ ಕೈಗಾರಿಕೆಗಳಿಂದ ವಸೂಲು ಮಾಡಿದ ಹಣ ವಾಪಸ್ಸು ಕೊಡಲಾಗಿದೆಯೇ ?

ಇ) ಹಾಗಿದ್ದಲ್ಲಿ ಈ ಬಗ್ಗೆ ಮುಂದೆ ಅವರು ಕಟ್ಟಬೇಕಾದ ಮಾರಾಟ ತೆರಿಗೆಯ ಹಣಕ್ಕಾದರೂ ಹಂತ ಹಂತವಾಗಿ ಸರಿಹೊಂದಿಸಲು ಅಧಿಕಾರಿಗಳಿಗೆ ಆದೇಶ ನೀಡಲಾಗುವುದೇ ?

ಶ್ರೀ ಆರ್. ವಿ. ದೇಶಪಾಂಡೆ (ಸಣ್ಣ ಪ್ರಮಾಣದ ರಾಜ್ಯ ಕೈಗಾರಿಕಾ ಮಂತ್ರಿಗಳು).—

ಅ) ಸದ್ಯಕ್ಕೆ ಇಲ್ಲ.

ಆ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಇ) ಪ್ರಶ್ನೆ ಉದ್ಭವಿಸುವುದಿಲ್ಲ.